

# DEĊIŻJONIJIET

## DEĊIŻJONI TAL-KUNSILL Nru 1413/2013/UE

tas-17 ta' Diċembru 2013

li temenda d-Deciżjoni 2002/546/KE fir-rigward tal-perjodu ta' applikazzjoni tagħha

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 349 tiegħu,

Wara li kkunsidra l-proposta mill-Kummissjoni Ewropea,

Wara li l-abbozz tal-att legiżlattiv intbagħat lill-Parlamenti nazzjonali,

Wara li kkunsidra l-opinjoni tal-Parlament Ewropew <sup>(1)</sup>,

Filwaqt li jaġixxi skont procedura legiżlattiva speċjali,

Billi:

- (1) Id-Deciżjoni tal-Kunsill 2002/546/KE <sup>(2)</sup> tawtorizza lil Spanja biex tapplika eżenzjonijiet mit-taxxa magħrufa bħala "Arbitrio sobre Importaciones y Entregas de Mercancías en las Islas Canarias" (minn hawn 'il quddiem "AIEM") jew tnaqqasha għal ċerti oġġetti li huma prodotti fil-Gżejjer Kanarji. L-Anness għal dik id-Deciżjoni fih l-lista ta' prodotti li għalihom jistgħu jiġu applikati eżenzjonijiet jew tnaqqis fit-taxxa. Id-differenza bejn it-taxxa fuq prodotti li jiġu prodotti fil-Gżejjer Kanarji u dik fuq prodotti oħra ma għandhiex taqbeż il-5, il-15 jew il-25 punt ta' perċentwali, skont il-prodott.
- (2) L-eżenzjonijiet mill-AIEM u t-tnaqqis fl-AIEM jistabbi-lixxu tassazzjoni differenzjata, li tibbenefika l-produzzjoni lokali ta' ċerti prodotti. Din tikkostitwixxi għajjnuna mill-Istat li teħtieġ l-approvazzjoni tal-Kummissjoni.

(3) Id-Deciżjoni tal-Kunsill 2002/546/KE oriġinarjament kienet applikabbli sal-31 ta' Diċembru 2011. Fi tmien l-2011, id-Deciżjoni tal-Kunsill 895/2011/UE <sup>(3)</sup> emendat id-Deciżjoni 2002/546/KE, billi estendiet il-perjodu tal-applikazzjoni tagħha sal-31 ta' Diċembru 2013, abbażi tal-konferma mill-Kummissjoni li s-sitwazzjoni strutturali soċjali u ekonomika speċifika tal-Gżejjer Kanarji, li hi aggravata mir-restrizzjonijiet speċjali msemminjin fl-Artikolu 349 TFUE li ġġustifikaw l-awtorizzazzjoni tal-eżenzjonijiet totali u t-tnaqqis parzjali tat-taxxa AIEM għal lista ta' prodotti manifatturati f'dan ir-regjun ultraperiferiku, għadha tippersisti. Peress li s-sitwazzjoni strutturali soċjali u ekonomika speċifika fil-Gżejjer Kanarji għadha fis-seħh, huwa neċessarju li l-perjodu tal-applikazzjoni tad-Deciżjoni 2002/546/KE jiġi estiż ulterjorment.

(4) Fit-28 ta' Ġunju 2013 il-Kummissjoni adottat il-Linji Gwida tagħha dwar l-ghajjnuna reġjonali mill-Istat għall-perjodu 2014-2020, li jispjegaw kif l-Istati Membri jistgħu jagħtu għajjnuna lill-kumpaniji sabiex jiġi appoggat l-iżvilupp ta' reġjuni żvantaġġati fl-Unjoni bejn l-2014 u l-2020. Dawn il-Linji Gwida, li se jidhru fis-seħh fl-1 ta' Lulju 2014, jiffurmaw parti minn strateġija usa' biex jiġi mmodernizzat il-kontroll tal-ghajjnuna mill-Istat, li għandha l-ghan li trawwem it-tkabbir fis-suq uniku billi jiġu nkoraggjati mizuri ta' għajjnuna aktar effettivi u l-infurzar tal-Kummissjoni jkun iffokat fuq il-kazijiet li għandhom l-ikbar impatt fuq il-kompetizzjoni.

(5) Huwa għalhekk xieraq li l-perjodu tal-applikazzjoni tad-Deciżjoni 2002/546/KE jiġi estiż b'sitt xhur, biex b'hekk id-data tal-iskadenza tikkoinċidi mad-data tad-dhul fis-seħh tal-Linji Gwida dwar l-ghajjnuna reġjonali mill-Istat għall-2014-2020.

(6) Id-Deciżjoni 2002/546/KE għandha tiġi emendata skont dan,

(7) Minhabba l-htieġa urġenti li l-perjodu tal-applikazzjoni tad-Deciżjoni 2002/546/KE jiġi estiż qabel tmien l-2013, għandha tapplika eċċezzjoni għall-perijodu ta' tmien ġimgħat imsemmi fl-Artikolu 4 tal-Protokoll Nru 1 dwar ir-rwol tal-Parlamenti Nazzjonali fl-Unjoni Ewropea, anness mat-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea,

<sup>(1)</sup> Opinjoni ta' 11 ta' Diċembru 2013 (għadha ma ġietx ippubblikata fil-Ġurnal Uffiċjali).

<sup>(2)</sup> Deciżjoni tal-Kunsill 2002/546/KE tal-20 ta' Ġunju 2002 dwar it-taxxa AIEM applikabbli għall-Gżejjer Kanarji (ĠU L 179,9.7.2002, p. 22).

<sup>(3)</sup> Deciżjoni tal-Kunsill Nru 895/2011/UE tad-19 ta' Diċembru 2011 li temenda d-Deciżjoni 2002/546/KE fir-rigward tal-perijodu tal-applikazzjoni tagħha (ĠU L 345, 29.12.2011, p. 17).

ADOTTA DIN ID-DEĊIŻJONI:

*Artikolu 3*

Din id-Deċiżjoni hija indirizzata lir-Renju ta' Spanja.

*Artikolu 1*

Fl-ewwel sentenza tal-Artikolu 1(1) tad-Deċiżjoni 2002/546/KE, id-data "31 ta' Diċembru 2013" hija sostitwita bi "30 ta' Ġunju 2014".

Magħmul fi Brussell, is-17 ta' Diċembru 2013.

*Artikolu 2*

Din id-Deċiżjoni tidhol fis-sehh fil-jum tal-adozzjoni tagħha.

*Għall-Kunsill*

*Il-President*

L. LINKEVIČIUS

---